

Azərbaycan Respublikasının Milli Məclisindən daxil olmuş müraciətə baxılması barədə Mərkəzi Seçki Komissiyasının

QƏRARI

Azərbaycan Respublikasının Milli Məclisi 2019-cu il martın 19-da Mərkəzi Seçki Komissiyasına müraciət edərək Respublikaçı Alternativ (REAL) qanunvericilik təşəbbüsü qrupu tərəfindən təqdim edilən bir neçə qanun layihəsi ilə bağlı toplanmış 41 500 seçici imzasının yoxlanılması və nəticələri barədə müvafiq məlumat verilməsini xahiş etmişdir.

Təqdim edilən imza vərəqələrindəki imzaların seçki hüququna malik vətəndaşlara məxsus olmasını və onların düzgünlüyünü yoxlamaq üçün Ədliyyə Nazirliyinin Məhkəmə Ekspertizası Mərkəzinin ekspertləri və Daxili İşlər Nazirliyinin mütəxəssisləri daxil edilməklə müvafiq İşçi qrupu yaradılmalı, bu məqsədlə ekspert və mütəxəssislərin ayrılması üçün həmin orqanlara müraciət olunmalı, İşçi qrupu üzvlərinin fəaliyyətinin əlaqələndirilməsi və aparılan yoxlamanın nəticələri ilə bağlı təqdim olunan rəylər əsasında müvafiq protokol tərtib edilərək imzalanması üçün əlaqələndirici şəxs təyin edilməlidir.

Mərkəzi Seçki Komissiyası yuxarıda qeyd edilənləri nəzərə alaraq, Azərbaycan Respublikası Konstitusiyasının 96-cı maddəsinə, Seçki Məcəlləsinin 19.4-cü, 19.14-cü, 28.2-ci və 28.4-cü maddələrinə əsasən **qərar alır**:

1. Azərbaycan Respublikasının Milli Məclisindən daxil olan imza vərəqələrindəki imzaların seçki hüququna malik vətəndaşlara məxsus olmasını və onların düzgünlüyünü yoxlamaq üçün Ədliyyə Nazirliyinin Məhkəmə Ekspertizası Mərkəzinin ekspertləri və Daxili İşlər Nazirliyinin mütəxəssislərindən ibarət tərkibdə İşçi qrupu yaradılsın, ekspert və mütəxəssislərin ayrılması üçün həmin orqanlara müraciət olunsun.

2. Mərkəzi Seçki Komissiyasının üzvü Etibar Quliyev İşçi qrupunun əlaqələndiricisi təyin edilsin.

3. Yoxlamanın nəticələri ilə bağlı İşçi qrupu üzvlərinin rəyləri əsasında əlaqələndiricinin tərtib edib imzaladığı protokol həmin rəylərlə birlikdə Milli Məclisə göndərilsin.

4. Qərar dərc edildiyi gündən qüvvəyə minir.

Sədr

Məzahir Pənahov

Katib

Arifə Muxtarova

Katib

Mikayıl Rəhimov